

Châng Thlan: *Rome 8:1.*

Zirlaite Tân:

Hriat Tûr: Mi fel chu rinnain a nung a, a awmzia chu Thlarau chênchilh tihna a ni tih manthiam.

Vei Tûr: Thlarau Thianghlim zâra Isua Krista nêna inkawm zui rengna zâra beiseina chhar.

Tih Tûr: Pathian nêna inthianna neih dân kawngte hmu chhuak a, a taka nunpui.

THUPUI THEN

I. Hriat Tûr: Mi Fel Chu Rinnain A Nung

- A Engtin nge rinnain kan nun thin?
- B Thlarau hruaia nung tih hi enge a awmzia?
- C Keimahnâ Thlarau Thianghlim lo chêng tih chu enge a awmzia?
- D Engtin nge keimahnâ Thlarau lo chêng chuan kan nihna min thlâk thin?

II. Vei Tûr: Thlarau Thianghlima Inthianna Beiseina

- A Engtik hunachte nge i khawhar deuh riâu thin?
- B Thian thâten nangmâ nunah eng thil thâ nge anrawn thlen?
- C Khawvêl pum pui Pathian chu i thian kawm thin a ni tih i hriatin engtin nge i sâwtpui ang?

III. Tih Tûr: Pathian Nêna Inthianin

- A Krista nêna inthianna nei tûrin engte nge tih i duh ang?
- B Isuâ nihnaa i chên theihna tûr kawng thenkhat chu engte nge ni?
- C Thlarau Thianghlim nêna inpâwlina in neih i hriat chu eng hun angachte nge ni thin?
- D Kristâ nihna chungchâng eng i ngaihtuahin nge i lo hlâwkpui zual deuh thin?

KHAIKHÂWMNA: Thlarau Thianghlim chênchilh nih kan inhriat thiam lai chu Krista nêna inthian nâna hun kan hman lai niin, chuta tang chuan beiseina leh siamthar lehna kan chang thin.

INZIRTÎR DÂN TÛR

RAHBI 1—Chawk phûr rawh

Châng Thlan: *Rome 8:1.*

Thlarau thanna atâna thu pawimawh: Kan ngaihtuahna leh nun kawngahte Kristâ thiltea chêngin, Thlarau Thianghlim hnathawh zârah Pathian nêna inthianna kan nei thîn.

ZIRTIRTÛTE PUÂL: Thiamlohna la botu chu Kristâ inhlanna manthiamna a ni tih in pâwl member-ten an manthiamna tûrin tanpui ang che. Chhandamna hlawh chhuak tûr emaw, thiamloh channa laka mahni intizalên tûrin emaw tih theih rêng kan nei lo. Tûnah erawh chuan thiamlohna laka fihlîm kan ni ta a, tîsa nunna dâna awm lo va, Thlarau nunna dâna awm zâwk tûra duhthlang thei kan ni ta. Kristâ lama kan rilrû hawitîrin, Thlarau Thianghlim nêna inlaichînna hmangin Krista nêna inthianna kan nei thei ta bawk. Inthianna hi rilrûa vawng chungin, Thlarau Thianghlim chênchilh nih awmzia chu kan sawifiah tha thei ber ang.

Sawi Hawn Nân: Kan thian kawm chi hrang hrangten keimahnia hû an neih dân hi i ngaihtuah tawh ngai em? Hun kan hmanpui thinte a zirin, kan thil tih, kan mîzia, kan tawngkam hman, mi dangte chung a awm dân leh kan rilru sùkthlêk chenin a lo danglam thei a ni. Cory-a -a chu a lo than len chhoh zêl laiin, a duh ang angin thian chi hrang hrang a kâwm a. A thian pakhat chu suahsual bâwl kawnga hruaitu niin, an kuaah chuan mi sual pâwl a din a. A pâ chuan ani chu kâwm lo tûrin a ti thîn a, a la pawî thei ang tiin a hrihl thîn a ni. Cory-a -a chuan a pâ zilhna chu a ring lo va. Kum 12 a nihin, an vêng chhûnga eichawp dâwr suâm vânga man zîngah a tel ta rân mai a ni. Chûng zawng zawng chu ‘thiante’ zînga tlâng tlâk duh vâng mai a ni.

Cory-a -a khân thian dangte pawh a nei a, chûng mîte chuan zân rei hnûa vah chhuah an chîng a. Zân rei tawh hnûa Cory-

a -ate inah an lo lênin, chûng mipa naupang ho chu an chhûngkaw chhêk in lamah pût rûin, khaw lian vak lo, mihring 2,500 vêl chauh chênna, thil thleng eng mah awm lohna mêl 3 laia hlâah an va lêng thîn a ni.

Cory-a -a hian thian pakhat dang, Kelly-a a nei a, ani hi chuan chutianga zâna puhruk leh mi thil lâk rûk vêl pawh chu thil thâah a ngai vê lo. Ani hi chuan Cory-a -a chu an kohhran thalai thiltihnaah telpuiah a sâwm zâwk a. Kelly-a nêna an inkawm hi chuan, Cory-a -a ngaihtuahate pawh a fimin, a tluâng a, nungchang mâwi neiin, kawng dikah an kal thîn a ni.

Zawhna Sawi ho tûr:

- ① Engati nge kan thian kawmte hian min hneh leh mai thîn? Inthianna aţangin eng mamawhte nge puhruk sak kan nih thîn?
- ② Eng tiang kawngtein nge Pathian nêna inthianna chu i ngaihruât a, nangmâ nun nghawng tûra i ngaih thîn?

RAHBI 2—Zawng chhuak rawh

ZIRTIRTÛTE PUÂL: *Rome* 8-ah hian thu bengvâr thlâk tak tak a chuâng a, tum khata han sawi zui sên chî pawh a ni lo. A tîr lam châng 11 kan thlûr zui phawt ang a. Hê zirlaiah hian thil pathum ngaihtuah ta ilang kan hlâwkpuî zâwk ang. Hê bunga Kristâ canchin te, soal thâwina te leh thil dang dang lo lang hmangin rilru pênpuî lo rih mai ila. Pathian nêna inthianna mawlh hi thupuiah neihpuî tum zâwk ang che.

ZIR ZÂUNA

Hmâwrhmuhna: (Hêng chângte hi thlîrpuî thuâk la: *Rome* 1:16, 17; *Rome* 5–8.)

Rome 5-ah khân, Paulan sualin hê khawvêla ro a rêl thû a sawi a. Chutah bung 6-ah ‘soal thihsan leh nun thara nung tûra baptisma chan pawimawhna’ a sawi chho zêl a. Bung 7-

ah chuan chhûnglama min chênchilh tlattu sual a sawi ta thung a (*Rome 7:22, 23*). Bung 8-ah hian, Paulan chanchin tha hmasâwn chhoh zêl dân sawi zuiin, Pathian felna ‘a bul ațanga a tâwp thlengin rinnaa felna’ târlangin, heti hian ziaak a ni: ‘Mi fel chu rinnain a nung ang’ tiin” (*Rome 1:17, NIV*). Tichuan ‘rinnaa nung’ tih awmziaah a pakâi chho va, chû chu sual chênchilha nung ni lo vin, Thlarau chênchilhna zâra Kristaa nung a ni zâwk (*Rome 8:1–11*).

Ngaihtuah Teh: Thlarauva nun zâra Pathian nêna lêng dôn tûra rinnaa thiamchantîr tihin a kawh lian deuh chu engte nge ni hlawm?

I. Mi Fel Chu Rinnain A Nung Ang (*Rome 8:1–11*.)

Hê bung tîrah leh kan châng thlan bultannaah hian ‘Tûnah/ Chutichuan’ tih tawngkam hman a ni a. Hei hi a hmâa kan thil sawi ațanga thil dang sawi kâi tâkna a ni. Paulan sual vânga khawvêla chhiatna thleng chungchâng a sawi a, hetah hian a vâwr tâwp min thlenpui ta a, a bîkin *Rome 7:24*-a “Hê thihna taksa lakah hian tuin nge mi chhan chhuak ang?” tih hmangin uâr takin a sawi a. A chhâna tûr chu, Isua Krista, Chhanchhuaktu chu a ni. Chutichuan, Isuan ‘thihna taksa’ laka min chhanchhuah tawh avângin, Krista Isuaa awmte tân chuan thiam loh chantîrna rêng a awm ta lo a ni.

Hei hi a pawimawh riâuna chhan chu, Paulan a lehkhathawnah chutianga thiam loh chang nih awmzia leh, khawvêl mihring zawng zawngte kan tân theuhna dinhmun châu tak chungchâng a lo sawi tawh a. Tûnah erawh chuan rinna nun thar, mi felte chuan rinnaa thiamchantîrna chauh ni lo, Thlarau hruai ang zêla rinnaa nun chu an nei ta a ni.

Ringtûte hnêna thilthlâwnpêk anga thiamchantîrna chu pêk a ni ang khân, felna nun pawh chu rinna zârah ringtûte hnêna pêk a ni bawk. Paulan a lehkhathawn chhiartûte Chiang taka hriattîr a tum chu, Isua chu ‘tîsa sual ang pûin’ a lo lan tâk a,

sual thâwi nâna hlan a nih tawh avângin (dâna rêldikna chu tlâkin), ringtû chu Thlarau zâra nung thei tûra zalên a ni ta tih a ni (*Rome 8:2–4*, NKJV).

Ngaihtuah Teh:

- ❶ Felna nuna kan nun theihna tûrin Isua thihna khân enge min tihsak?
- ❷ Engtin nge Isuan dân chu a tihfamkim?
- ❸ Engtin nge Isuan dân a tihfamkim zârah ringtûten nung tûra zalênna an lo neih tâk?

II. Thlarauva Nungin (*Rome 7:22, 23; 8:9–11*.)

“Tîsa” dân anga awm lo va, “Thlarau” dân a awm/lêng tih awmzia hi Grik ãawng lamah chuan eng emawti kawng zâwng taka nung tihna a ni. Chutiang chuan mi سوالin mahnî duh dân anga a intukluh chuan سوال chênchilhna in a nung tihna a ni a (*Rome 7:22, 23*), mahnî duhdân leh nun kawngte chu Thlarau nun kawng lama a tukluh erawh chuan Thlarau chênchilh a ni tihna a ni (*Rome 8:9–11*).

Thlarau chênchilh tih chu enge a awmzia ni ta ang le? Kan mimal rilrû chu tîsa thilah ngat lo vin, Thlarau lam thilahte kan chênthîr zâwk tihna a ni. Thlarau thilahte kan chên a, Thlarau hruaia kan nun chuan Thlarau chênchilh kan ni. *Rome 7*-a sawi anga tîsa duh zâwnga tâng buaia nung ni vê lo vin, Thlarau chu kan mihring nihna nêna a inkhak buai vê lo. Thlarau chênchilh awmzia chu Thlarau nêna inthian tlângin, tûnhma lama tîsa thil ngawt ngaihtuah thîn kha, Pathian laka hel a ni ta lo (*Rome 8:7*).

Ngaihtuah Teh:

- ❶ Eng ang ‘thihna’ chîte nge tîsâa nunnain mimal nunah a rawn thlen thîn? Thlarau, rilrû leh thian inkawmhona lama thihna eng ang chîte entîr nân nge târlan theih tûr ni ang le?

- ❷ Thlarau hruai anga nung tih chu eng ang nge ni? Chutiang ang chu eng tik khân nge a taka i lo hmuh tâk? Eng angin nge a lan dân?

III. Țhian Anga Chênchilhna (*Johana 17:20–23.*)

Thûk taka inkâwmngeihte inchênchilh dân ngaihtuah la. Țhiante nêna kan chên ho vin, enge an sawi a, tu nge an ngainat deuh Țhin? Anmahni anga ngaihtuah, thusawi leh chê kan lo ni mai Țhîn. Keini pawhin anmahni hnehna eng emaw chen kan nei bawk a. An hnêna kan inpêk zawh tak tak phei chuan, an duh zâwng chu kan duh zâwng, an tum chu kan tum a lo ni ta mai Țhîn. Chutiang bawkin, Isua ȚawngȚaina *Johana 17:20–23*-ah pawh khân ‘Pâ leh Amah an inpumkhat anga zirtîrte nên pawh pumkhat an nih tlânna tûrin a dîl a. Zirtîrte kha an inpumkhat tlâng hlei thei meuh lo va, keini ang tho an ni vê; chuti chungin, Isua leh a Pâ an inpumkhat ang taka inpumkhat tlâng tûr chu an ni sî a. Hê inpumkhatna hi, rilru hmun khat, ruâhman leh tum thu hmun nihna a ni.

Ngaihtuah Teh:

- ❶ Engtik khân nge tû nên emaw in inhnaih êm vânga ngaituah hmun khat ang deuh hiala in lo awm kha ni ta?
- ❷ Engtik khân nge i mamawh lai taka Pathian Thû i rilrûa a lo thlen kha ni ta?

RAHBI 3—A Taka Nunpui Tûr

ZIRTIRTÛTE PUÂL: In pâwl member-te chu Pathian nêna inȚhian chungchâng chîk taka ngaihtuah tûrin Țanpui la. InȚhianna a thil pawimawh tak chu inbiak/tîtî dun a ni tel a, Thlarau chênchilh nihna chu Pathian Lekhathu hmanga kan hnêna A sawi lo ngaihthlâk pawh a ni tho tih manthiam tûrin Țanpui bawk ang che.

A Taka Nunpui Tûr Zawhnate:

- ① Engtin nge tû nê emaw inṭhianna nghet tak in siam?
- ② Pathian nêna inṭhianna bul fûk tak neih dân kawng ṭhenkhat chu engte nge ni? Engtin nge Thlarau thusawi leh thilteah chuan in chên zui zêl theih dân tûr ni ang?

RAHBI 4—Boruak siam rawh

ZIRTIRTÛTE PUÂL: Thlarau nêna inṭhianna nghet tak nei thar tûra an rilrûte hawitûr tûrin in pâwl member-te chu ṭanpui ang che.

Tih Tûr:

- ① Nangmâ nuna chona hmunte nêna inhmeh tûr Bible chângte vawngin sawi ṭhîn ang che.
- ② Hlâ te, milem ziah/chei te, thlalâk, thil lem ker leh thil dang dang hmangin Pathian nêna inṭhianna târlang thei tûra in hriat chu siam/ngaihtuah teh u.